

॥ ఓం నమో వేంకటేశాయ ॥

19.06.2022 - ఆదివారము (67వ రోజు)

# యో గ ద ర్శ నం

॥ శ్రీ గురు ప్రార్థనా ॥

గురుబ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వేంకటేశః శ్రీనివాసః, లక్ష్మీపతిరనామయః ॥  
అమృతాంశో జగద్వంద్యః, గోవిందశ్శాశ్వతః ప్రభుః ॥

॥ పతంజలి ప్రార్థనా ॥

యోగేన చిత్తస్య పదేన వాచాం, మలం శరీరస్య చ వైద్యకేన ॥  
యో\_పాకరోత్తం ప్రవరం మునీనాం, పతంజలిం ప్రాంజలిరానతోస్మి ॥

నమో హిరణ్యగర్భాదిభ్యః, యోగ విద్యాసంప్రదాయ కర్తృభ్యః, ।  
వంశర్షిభ్యః, నమో మహాద్భ్యః, నమో గురుభ్యః ॥

-----  
యోగదర్శనం పునఃసం - బ్రహ్మశ్రీ కుప్పా విశ్వనాథ శర్మ గారిచే ప్రారంభం  
-----

॥ శ్రీకృష్ణ ప్రార్థనా ॥

వసుదేవసుతం దేవం, కంసచాణూరమర్దనమ్ ।  
దేవకీపరమానందం, కృష్ణం వందే జగద్గురుమ్ ॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీరోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే  
 శ్రీకృష్ణార్జున సంవాదే, విశ్వరూప దర్శనయోగే, ఏకాదశాధ్యాయే శ్లోకాః ॥

అమీ చ త్వాం ధృతరాష్ట్రస్య పుత్రాఃసర్వే సహైవావనిపాలసంఘైః ।

భీష్మో ద్రోణస్సూతపుత్రస్తథాసౌసహాస్మదీయైరపి యోధముఖ్యైః ॥ ॥ 11-26 ॥

వక్త్రాణి తే త్వరమాణా విశంతి దంష్ట్రాకరాలాని భయానకాని ।

కేచిద్విలగ్నా దశనాంతరేషు సందృశ్యంతే చూర్ణితైరుత్తమాంగైః ॥ ॥ 11-27 ॥

యథా నదీనాం బహవోఽమ్బువేగాః సముద్రమేవాభిముఖా ద్రవంతి ।

తథా తవామీ నరలోకవీరాఃవిశంతి వక్త్రాణ్యభివిజ్వలంతి ॥ ॥ 11-28 ॥

యథా ప్రదీప్తం జ్వలనం పతంగాఃవిశంతి నాశాయ సమృద్ధవేగాః ।

తథైవ నాశాయ విశంతి లోకాఃతవాపి వక్త్రాణి సమృద్ధవేగాః ॥ ॥ 11-29 ॥

తేలిహ్యసే గ్రసమానస్సమంతాత్ లోకాన్ సమగ్రాన్ వదనైర్జ్వలద్భిః ।

తేజోభిరాపూర్య జగత్సమగ్రం భాసస్తవోగ్రాః ప్రతపంతి విష్ణో ॥ ॥ 11-30 ॥

ఆఖ్యాహి మే కో భవానుగ్రరూపః నమోఽస్తు తే దేవవర ప్రసీద ।

విజ్ఞాతుమిచ్ఛామి భవంతమాద్యం న హి ప్రజానామి తవ ప్రవృత్తిం ॥ ॥ 11-31 ॥

**శ్రీభగవోసువోచ -**

కాలోఽస్మి లోకక్షయకృత్రవృద్ధః లోకాన్ సమాహర్తుమిహ ప్రవృత్తః ।

ఋతేఽపి త్వాం న భవిష్యంతి సర్వేయేఽవస్థితాః ప్రత్యనీకేషు యోధాః ॥ ॥ 11-32 ॥

తస్మాత్త్వముత్తిష్ఠ యశో లభస్వజిత్వా శత్రూన్ భుంక్ష్వ రాజ్యం సమృద్ధం ।

మయైవైతే నిహతాః పూర్వమేవనిమిత్తమాత్రం భవ సవ్యసాచిన్ ॥ ॥ 11-33 ॥

ద్రోణం చ భీష్మం చ జయద్రథం చకర్ణం తథాన్యానపి యోధవీరాన్ ।

మయా హతాంస్త్వం జహి మా వ్యధిష్ఠాఃయుధ్యస్వ జేతాసి రణే సపత్నాన్ ॥ ॥ 11-34 ॥

**సంజయ ఉవోచ -**

ఏతచ్ఛ్రుత్వా వచనం కేశవస్య కృతాంజలిర్వేపమానః కిరీటీ ।

నమస్కృత్వా భూయ ఏవాహ కృష్ణంసగద్గదం భీతభీతః ప్రణమ్య ॥ ॥ 11-35 ॥

**అర్జున ఉవోచ -**

స్థానే హృషీకేశ తవ ప్రకీర్త్యాజగత్ప్రహృష్యత్యనురజ్యతే చ ।  
రక్షాంసి భీతాని దిశో ద్రవంతి సర్వే నమస్యంతి చ సిద్ధసంఘాః ॥ 11-36 ॥

కస్మాచ్చ తే న నమేరన్మహాత్మన్గరియసే బ్రహ్మణోఽప్యాదికర్త్రే ।  
అనంత దేవేశ జగన్నివాసత్వమక్షరం సదసత్ తత్పరం యత్ ॥ 11-37 ॥

త్వమాదిదేవః పురుషః పురాణఃత్వమస్య విశ్వస్య పరం నిధానం ।  
వేత్తాసి వేద్యం చ పరం చ ధామత్వయా తతం విశ్వమనంతరూప ॥ 11-38 ॥

వాయుర్యమోఽగ్నిర్వరుణశ్చశాంకః ప్రజాపతిస్త్వం ప్రపితామహశ్చ ।  
నమో నమస్తేఽస్తు సహస్రకృత్యఃపునశ్చ భూయోఽపి నమో నమస్తే ॥ 11-39 ॥

నమః పురస్తాదథ పృష్ఠతస్తేనమోఽస్తు తే సర్వత ఏవ సర్వ ।  
అనంతవీర్యామితవిక్రమస్త్వం సర్వం సమాప్నోషి తతోఽసి సర్వః ॥ 11-40 ॥

సఖేతి మత్వా ప్రసభం యదుక్తంహే కృష్ణ హే యాదవ హే సఖేతి ।  
అజానతా మహిమానం తవేదంమయా ప్రమాదాత్ప్రణయేన వాపి ॥ 11-41 ॥

యచ్ఛావహాసార్థమసత్కృతోఽసివిహారశయాసనభోజనేషు ।  
ఏకోఽథవాప్యచ్యుత తత్సమక్షంతత్క్షామయే త్వామహమప్రమేయం ॥ 11-42 ॥

పితాసి లోకస్య చరాచరస్యత్వమస్య పూజ్యశ్చ గురుర్గరియాన్ ।  
న త్వత్సమోఽస్త్వభ్యధికః కుతోఽన్యఃలోకత్రయేఽప్యప్రతిమప్రభావ ॥ 11-43 ॥

తస్మాత్ప్రణమ్య ప్రణిధాయ కాయం ప్రసాదయే త్వామహమీశమీడ్యం ।  
పితేవ పుత్రస్య సఖేవ సఖ్యుః ప్రియః ప్రియార్హసి దేవ సోఽఘం ॥ 11-44 ॥

అదృష్టపూర్వం హృషితోఽస్మి దృష్ట్వాభయేన చ ప్రవ్యథితం మనో మే ।  
తదేవ మే దర్శయ దేవ రూపం ప్రసీద దేవేశ జగన్నివాస ॥ 11-45 ॥

కిరీటినం గదినం చక్రహస్తం ఇచ్ఛామి త్వాం ద్రష్టుమహం తదైవ ।  
తేనైవ రూపేణ చతుర్భుజేన సహస్రబాహులా భవ విశ్వమూర్తే ॥ 11-46 ॥

**శ్రీభగవోసుతోచ -**

మయా ప్రసన్నేన తవార్జునేదం రూపం పరం దర్శితమాత్మయోగాత్ ।  
 తేజోమయం విశ్వమనంతమాద్యం యన్నే త్వదన్యేన న దృష్టపూర్వం ॥ 11-47 ॥  
 న వేదయజ్ఞాధ్యయనైర్న దానైః న చ క్రియాభిర్న తపోభిరుగ్రైః ।  
 ఏవంరూపః శక్య అహం నృలోకేద్రష్టుం త్వదన్యేన కురుప్రవీర ॥ 11-48 ॥  
 మా తే వ్యథా మా చ విమూఢభావః దృష్ట్వా రూపం ఘోరమీదృఙ్మమేదం ।  
 వ్యపేతభీః ప్రీతమనాః పునస్త్యం తదేవ మే రూపమిదం ప్రపశ్య ॥ 11-49 ॥

**సంజయ ఉవాచ -**

ఇత్యర్జునం వాసుదేవస్తథోక్త్వా స్వకం రూపం దర్శయామాస భూయః ।  
 ఆశ్వాసయామాస చ భీతమేనం భూత్వా పునః సౌమ్యవపుర్మహాత్మా ॥ 11-50 ॥

**అర్జున ఉవాచ -**

దృష్ట్వేదం మానుషం రూపం తవ సౌమ్యం జనార్దన ।  
 ఇదానీమస్మి సంవృత్తః సచేతాః ప్రకృతిం గతః ॥ 11-51 ॥

**శ్రీభగవంసువాచ -**

సుదుర్దర్శమిదం రూపం దృష్టవానసి యన్మమ ।  
 దేవా అప్యస్య రూపస్య నిత్యం దర్శనకాంక్షిణః ॥ 11-52 ॥

నాహం వేదైర్న తపసా న దానేన న చేజ్యయా ।  
 శక్య ఏవంవిధో ద్రష్టుం దృష్టవానసి మాం యథా ॥ 11-53 ॥

భక్త్యా త్వనన్యయా శక్యః అహమేవంవిధోఽర్జున ।  
 జ్ఞాతుం ద్రష్టుం చ తత్త్వేన ప్రవేష్టుం చ పరంతప ॥ 11-54 ॥

మత్కర్మకృన్మత్పరమః మద్భక్తస్సంగవర్జితః ।  
 నిర్వైరస్సర్వభూతేషు యస్య మామేతి పాండవ ॥ 11-55 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
 శ్రీకృష్ణార్జున సంవాదే, విశ్వరూప దర్శనయోగే, ఏకాదశాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।  
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షహా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్పఠుర్పఠనామ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పఠస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥